


IL-MUSEUM TAS-SUBIEN F'HAL LIJA 1952-2002 50 SENNA TA' HIDMA U ĠID

Minn Alfred Camilleri



Is-sena 2001 żgur li tibqa' mfakkra b'paġna tad-deheb fl-istorja tal-Knisja f'Malta, għaliex fiha sehhet grajja tassew importanti. F'Mejju tas-sena l-oħra ġie jżurna il-Qdusija Tiegħu l-Papa Ġwanni Pawlu II u fuq il-Fosos tal-Furjana waqt quddiesa speċjali li għaliha attendew eluf ta' nsara Maltin, huwa ddkkijara lil Dun Ġorġ Preca, fundatur tas-Socjetà tad-Duttrina Nisranija [Museum] bħala Beatu

flimkien ma' Nazju Falzon u Adeodata Maria Pisani.

Fl-1907, Dun Ġorġ Preca ta bidu għas-Socjetà tal-Museum, u fi ftit snin, din is-Socjetà bdiet tinxtered ma' Malta kollha u llum tinsab ukoll barra mix-tut tal-gżira tagħna.

Din is-sena, is-Socjetà tad-Duttrina Nisranija qiegħda tiċċelebra l-50 sena mill-ftuh mill-ġdid tal-MUSEUM tas-Subien ġewwa Hal Lija. Qed insemmu

Il-Knisja minn dejjem kellha għal qalbha is-Socjetà tal-Museum u x-xogħol fejjedi li kienet qed twestaq. Kien għalhekk li bit-thabrik tal-Kappillan Lia u tal-Kappillan Dun Innoċenz Borg l-art li fuqha nbena l-Mużew giet mogħtija b'ċens perpetwu lis-Socjetà.

Minhabba li dan l-aħħar hmistax-il sena Hal Lija kiber ġmielu u n-numru tat-tfal kompli jżdzied, inhass il-bżonn li tinbena sala/kappella ikbar fis-sular ta' fuq. Din inbniet dan l-aħħar snin u llum, għal grazzja t'Alla, għandna sala kbira biżżejjed sabiex tilqa' lit-tfal u lill-ġenituri tagħhom għal-laqgħat li jsiru b'mod regolari.

Għalkemm hafna mix-xogħol huwa lest, baqa' hafna aktar xi jsir sabiex din id-dar tad-Duttrina Nisranija tkompli tiġi mghammra aħjar għall-bżonnijiet moderni ta' l-edukazzjoni fil-Fidi Nisranija. Huma bosta dawk il-benefatturi li qiegħdin jgħinuna kemm finanzjarjament kif ukoll billi jġu jtuna daqqa t'id fix-xogħol tat-tibjid, twaħħil ta' madum u bżonnijiet ohra li minn żmien għal żmien dejjem jinqalgħu. Alla huwa Sinjur kbir, u jhallas sew lil kull min jaħdem għalih.

Għall-grazzja t'Alla, il-Museum f'Hal Lija huwa haj; it-tfal u ż-żgħażaġh jġu bi hġarhom għax jafu li hemm min jilqagħhom bit-tbissima; il-

ġenituri jikkoperaw magħna u mohħhom mistrieh li uliedhom qegħdin f'ambjent hieles mill-perikli tar-ruħ u tal-ġisem: it-tagħlim huwa wiehed attwali u msahħah b'mezzi awdjo-viżivi... u fejn jilagħbu għandhom żgur!

Għalhekk, huwa ferm xieraq li f'dan il-hamsin anniversarju mill-ftuħ mill-ġdid tal-Museum f'Hal Lija, infahhru u niringrazzjaw 'l Alla għall-ġid li qed iwettaq permezz tas-Socjetà tal-Museum, niringrazzjaw u nitolbu għall-benefatturi kollha hajjin u mejtin u għal dawk kollha li b'xi mod jew iehor qed jgħinuna f'din il-missjoni qalb il-poplu ta' Hal Lija. Fl-istess waqt inkomplu nheggu lin-nies ta' Hal Lija, speċjalment lill-Ġenituri, sabiex jibqgħu jibagħtu lil uliedhom il-Museum anke wara l-Grizma, sabiex taht il-harsien ta' Ġesù Kristu Salvatur u Ommu Marija Santissima, jkomplu jirċievu formazzjoni Nisranija li hi tant meħtieġa għal hajjithom fid-dinja ta' llum.

Il-Paċi magħkom

